

ई-फेरफार आज्ञावली संदर्भात राष्ट्रीय सूचना विज्ञान केंद्रामार्फत डाटा बेस ॲडमिनिस्ट्रेटर व सिस्टम ॲडमिनिस्ट्रेटर यांच्या सेवा प्राप्त करण्यासाठी राष्ट्रीय सूचना विज्ञान केंद्रास निधी वितरीत करण्याबाबत.

महाराष्ट्र शासन  
महसूल व वनविभाग,  
शासन आदेश क्रमांक राभूअ-२०१६/प्र.क्र. २१७/ल-१  
मंत्रालय, मुंबई ४०० ०३२  
दिनांक २२ सप्टेंबर, २०१६

**वाचा :-**

- १) शासन निर्णय, महसूल व वन विभाग क्रमांक: समिती-२०११/प्र.क्र. ९४/ल-१, दि. २५.०७.२०११.
- २) महसूल व वन विभागाच्या विभागीय प्रकल्प अंमलबजावणी समितीच्या दि. २७.०६.२०१६ च्या बैठकीचे इतिवृत्त.
- ३) जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांचे पत्र क्रमांक: -एनएलआरएमपी-१/डी.बी. एन्टरप्राईज/२०१६, दिनांक २३.०५.२०१६ .

**प्रस्तावना :-**

महसूल विभागाचे संगणकीकरण करण्यासाठी स्थापित “विभागीय प्रकल्प अंमलबजावणी समिती”चे पुनर्गठन संदर्भित क्रमांक १ येथील शासन निर्णयान्वये करण्यात आले आहे. या समितीने मंजूर केलेल्या प्रकल्पास प्रशासकीय मान्यता देण्याचे अधिकार, शासन निर्णय, वित्त विभाग क्रमांक विअप्र-१०.०८/प्र.क्र. ७०/२००८/विनियम, दिनांक १५.०५.२००९ मधील परिशिष्टामधील वित्तीय अधिकार नियम पुस्तिका १९७८ मधील भाग पहिला, उपविभाग तीन च्या अनुक्रमांक ४, परिच्छेद क्रमांक २७(२) नुसार रहातील व अशा प्रकारे विभागाने मान्यता दिलेल्या प्रकल्पाच्या अंमलबजावणीसाठी वित्त विभाग, नियोजन विभाग किंवा माहिती तंत्रज्ञान विभाग यांच्या मान्यतेची आवश्यकता असणार नाही, असे संदर्भित शासन निर्णयात स्पष्ट करण्यात आले आहे. केंद्र शासनाच्या राष्ट्रीय भूमि अभिलेख आधुनिकीकरण कार्यक्रम (ई धरती) या कार्यक्रमांतर्गत “ ई- फेरफार” (फेरफार प्रक्रियेचे संगणकीकरण) प्रकल्प राज्यात राबविण्यात येत आहे. “ ई-फेरफार” आज्ञावली ही राष्ट्रीय सूचना विज्ञान केंद्र (एन.आय.सी) , पुणे यांच्याकडून विकसित करण्यात आली असून या कार्यक्रमांची अंमलबजावणी संपूर्ण राज्यात सुरु करण्याकामी “ई-फेरफार” कार्यक्रमांतर्गतचा सर्व तालुक्यांचा डाटा राज्याच्या “स्टेट डाटा सेंटर” वर प्रस्थापित करण्यात आला असून त्यासाठी मुंबई येथे डाटा बेस ॲडमिनिस्ट्रेटर व सिस्टम ॲडमिनिस्ट्रेटर यांच्या सेवांची आवश्यकता आहे. सदर सेवा प्रस्तुत प्रकल्प अंमलबजावणीच्या सुरुवातीच्या काळात एन.आय.सी. मार्फत प्राप्त करून घेण्याचे शासनाने ठरविले आहे. तथापि, केंद्र शासनाकडून “डिजिटल लँड रेकॉर्डस् मॉडर्नायझेशन प्रोग्रॅम” अंतर्गत ज्या बाबींकरिता निधी देण्यात येतो त्यात सदर बाबींवरील खर्चाची बाब समाविष्ट नाही. सदर सेवा ई-फेरफार प्रकल्पाच्या अंमलबजावणीसाठी आवश्यक असल्याने या विभागास “ई-गव्हर्नन्स” करिता उपलब्ध असणा-या रु. ९०.०० लक्ष इतक्या अर्थसंकल्पीय तरतूदीतून विचाराधीन खर्च

भागविण्याची बाब शासनाच्या विचाराधीन होती व त्या अनुषंगाने जमाबंदी आयुक्त व संचालक भूमि अभिलेख, महाराष्ट्र राज्य यांनी संदर्भित क्रमांक ३ येथील पत्रान्वये सादर केलेल्या रु. २५,४१,६८०.०० इतक्या खर्चाच्या प्रस्तावास महसूल व वन विभागाच्या विभागीय प्रकल्प अंमलबजावणी समितीच्या दि. २७.०६.२०१६ च्या बैठकीत मान्यता देण्यात आली आहे. त्यानुसार खालील प्रमाणे आदेश निर्गमित करण्यात येत आहेत:-

**आदेश :-**

“ ई- फेरफार” आज्ञावलीच्या अंमलबजावणीच्या प्रक्रीयेत डाटा बेस अॅडमिनिस्ट्रेटर व सिस्टम अॅडमिनिस्ट्रेटर यांच्या सेवा उपलब्ध करून देण्याकरीता राष्ट्रीय सूचना विज्ञान केंद्र, पुणे यांना NICSI च्या दरपत्रकानुसार खालील प्रमाणे रु. २५,४१,६८०.०० ( रुपये पंचवीस लक्ष एक्केचाळीस हजार सहाशे ऐंशी फक्त) इतका निधी याद्वारे मंजूर करण्यात येत असून सदर तरतूद जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांच्याकडे या शासन आदेशाद्वारे सुपूर्द करण्यात येत आहे:-

अ.क्र.	मनुष्यबळाचा तपशिल	व्यक्तींची संख्या	आवश्यक कालावधी	दर प्रति महा (सेवा कर वगळून)	एकूण रक्कम (अ x ब x क)
		(अ)	(ब)	(क)	(ड)
१	डाटा बेस अॅडमिनिस्ट्रेटर	१	१२ महिने	१,५०,५१४.५९	१८,०६,१७५.०७
२	सिस्टम अॅडमिनिस्ट्रेटर (ओव्हरहेड कॉस्ट सह)	१	७ महिने	५९,०९०.४८	४,९३,६३३.३८
एकूण रक्कम					२२,९९,८०८.४४
(१) एकूण रक्कम (ड)					२२,९९,८०८.००
(२) देय सेवा कर @ १४.०० % वरील (१) येथील रकमेवर					३,१०,७७३.००
(२) स्वच्छ भारत सेस @ ०.५%					११,०९९.००
देय स्थूल रक्कम (१+२+३)					२५,४१,६८०.००

०२. यासाठी होणारा खर्च “ मागणी क्र .सी. ४. २०५२” सचिवालय, सर्वसाधारण सेवा, (००)(०९) ई-गव्हर्नन्स प्रकल्पाची अंमलबजावणी (२०५२ ५१०७), १७-संगणक खर्च (योजनेत्तर)” या लेखाशिर्षाखाली सन २०१६-२०१७ या आर्थिक वर्षात मंजूर असणा-या अनुदानातून भागविण्यात यावा.

०३. या प्रयोजनासाठी जमाबंदी आयुक्त आणि संचालक भूमि अभिलेख, महाराष्ट्र राज्य हे आहरण व संवितरण अधिकारी रहातील. त्यांनी सदरहू निधी आहरीत करून राष्ट्रीय सूचना विज्ञान केंद्र, पुणे यांना संवितरीत करावा. सदर निधीच्या विनियोगासाठी स्वतंत्र लेखे ठेवावेत. तसेच

खर्चाचा ताळमेळ महालेखापालांकडे वेळोवेळी देण्याची दक्षता घ्यावी. प्रस्तुत निधीबाबत आर्थिक व भौतिक अहवाल, उपयोगिता प्रमाणपत्रासह शासनास पाठवावा.

०४. हा शासन आदेश सामान्य प्रशासन विभाग (माहिती तंत्रज्ञान) यांच्या अनौपचारिक संदर्भ क्र. (ई-ऑफीस क्र.), २१०४९४/२०१६, दिनांक १०.०८.२०१६ अन्वये दिलेल्या सहमतीने निर्गमित करण्यात येत आहे.

०५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०९२२१२१९०२२६१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ संतोष भोगले)

शासनाचे उप सचिव,

प्रत

- १) मा. राज्यपाल यांचे सचिव.
- २) मा. मुख्यमंत्री यांचे प्रधान सचिव.
- ३) मा. मंत्री (महसूल) यांचे खाजगी सचिव.
- ४) मा. राज्यमंत्री (महसूल) यांचे खाजगी सचिव.
- ५) मा. मुख्य सचिव यांचे उपसचिव.
- ६) अप्पर मुख्य सचिव, वित्त विभाग/नियोजन विभाग, मंत्रालय, मुंबई
- ७) प्रधान सचिव (माहिती तंत्रज्ञान), सामान्य प्रशासन विभाग.
- ८) जमाबंदी आयुक्त आणि संचालक भूमि अभिलेख, महाराष्ट्र राज्य, पुणे
- ९) माहिती तंत्रज्ञान संचालनालय, सामान्य प्रशासन विभाग, मंत्रालय, मुंबई
- १०) महालेखापाल (लेखा परीक्षा), महाराष्ट्र १ व २, मुंबई/नागपूर
- ११) महालेखापाल (लेखा व अनुज्ञेयता), महाराष्ट्र १ व २, मुंबई/नागपूर
- १२) कोषागार अधिकार, पुणे
- १३) राज्य सूचना विज्ञान अधिकारी, राष्ट्रीय सूचना विज्ञान केंद्र, मुंबई
- १४) उप महा निदेशक, राष्ट्रीय सूचना विज्ञान केंद्र, पुणे
- १५) कार्यासन अधिकारी, ब-१ व ब-२, महसूल व वन विभाग, मंत्रालय, मुंबई
- १६) निवड नस्ती ल-१.